੧ਓ'` 
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ॥ 


ਕੇ ਸਿੱਘਾਂ ਦੀ ਕਥਾ 





੧ਓ” 

ਕਬਿੱਤ॥ 
ਪੰਥ ਖਾਲਸੇ ਮੈਂ ਏਕ ਸ਼ਾਖ ਕੂਕੇ ਸਿੰਘਨ ਕੀ, 
ਤੀਸ ਬਰਸ ਹੈ ਜੋ ਬਿਦਤੇ ਮਹਾਨ ਹੈ'। 
ਸ਼ਬਦ ਕੀ ਮਸਤੀ ਮੈ' ਹਾਲ ਤੇ ਬਿਹਾਲ ਹੋਇ, 
ਸਿਰ ਤੈ ਉਤਰ ਜਾਤ ਦਸਤਾਰ ਤਾਨ ਹੈ। 
ਸਹੀ ਨਾਮ ਨਾਮ-ਧਾਰੀ ਆਹਿ ਤਿਨ ਕਾ ਉਦਾਰੀ, 
ਕੂਕ ਮਾਰਨੇ ਤੈ ਕੂਕੇ ਜਗਤ ਬਖਾਨ ਹੈ । 
ਏਕ ਦਸਤਾਰ ਕੇ ਉਤਾਰ ਬਿਨੁ ਔਰ ਰੀਤਿ, 
ਚਾਹੀਯਤ ਜੈਸੀ ਤੈਸੀ ਤਿਨ ਮੈ' ਪ੍ਰਧਾਨ ਹੈ ॥੨੦੫॥ 


ਕਬਿੱਤ॥ 
ਖਾਲਸੇ ਪੰਥ ਵਿੱਚ ਇੱਕ ਕੂਕੇ ਸਿੰਘਾਂ ਦੀ ਸੰਪ੍ਰਦਾ 
ਜੋ ਪਿਛਲੇ ੩੦ ਕੁ ਸਾਲ ਤੋਂ ਬਹੁਤ ਮਸ਼ਹੂਰ ਹਨ 
ਨਾਮ ਦੀ ਮਸਤੀ ਵਿੱਚ ਸਰੀਰ ਦੀ ਸੁੱਧ ਬੁੱਧ ਭੁਲ 


ਉਨ੍ਹਾਂ ਵੱਲੋਂ ਦੇਸ਼ ਨੂੰ ਜਗਾਉਣ ਲਈ ਆਵਾਜ਼ ਬੁਲੰਦ 
ਕਰਨ ਕਰਕੇ ਸੰਸਾਰ ਕੂਕੇ ਆਖਦਾ ਹੈ। ਇੱਕ ਪੱਗ ਦੇ 
ਉਤਰ ਜਾਣ ਬਿਨਾਂ ਬਾਕੀ ਸਭ ਮਰਯਾਦਾ ਉਨ੍ਹਾਂ ਵਿੱਚ 
ਉਵੇਂ ਹੀ ਪ੍ਰਚਲਿਤ ਹੈ, ਜਿਵੇਂ ਖਾਲਸੇ ਦੀ ਚਾਹੀਦੀ ਹੈ॥ 
੨੦੫॥ 


ਕਬਿੱਤ॥ 

ਭਏ ਕੂਕੇ ਜੈਸ ਅਬਿ ਸੁਨ ਲੇਹੁ ਤੈਸ ਸਭਿ, 
ਰਾਜ ਸਿੰਘ ਥੈਸ ਜਬਿ ਦੇਸ ਏਸ ਸਾਵਤੈ । 

ਅਟਕ ਦਰਯਾਉ ਤਟ ਛੋਈ ਨਾਮ ਗਾਮ ਮਾਂਹਿ, 
ਪੌਠੋਹਾਰ ਦੇਸ ਮਾਂਹਿ ਸਮ ਅਮਰਾਵਤੈ'। 

ਸੰਮਤ ਅਠਾਰਾਂ ਸੌ ਛਿਪੰਜਾ ਮੈ' ਬਾਲਕ ਸਿੰਘ, 
ਭਯੋ ਅਵਤਾਰ ਤਹਿ ਈਸ਼ ਅੰਸ਼ ਭਾਵਤੇ॥ 
ਜਾਤਿ ਕਾ ਅਰੋੜਾ ਭਯੋ ਭਗਤ ਅਮੌੜਾ, 
ਨਾਮ ਜਪਯੋ ਨ ਥੋੜਾ ਛੋੜਾ ਵਿਸ਼ੇ ਰਸ ਯਾਵਤੈ' ॥੨੦੬॥ 


ਹੁਣ ਜਿਸ ਤਰ੍ਹਾਂ ਕੂਕਾ ਪੰਥ ਪ੍ਰਗਟ ਹੋਇਆ ਹੈ, 
ਉਹ ਸੁਣ ਲਵੇਂ । ਜਦੋਂ ਸਿੰਘਾਂ ਦਾ ਸਮੁੱਚੇ ਪੰਜਾਬ ਦੇਸ਼ 
ਵਿੱਚ ਰਾਜ ਸੀ। ਸੁਰਗਪੁਰੀ ਵਰਗੇ ਪੋਠੋਹਾਰ ਦੇਸ਼ ਵਿਚ 
ਅੱਟਕ ਦਰਿਆ ਦੇ ਕੰਢੇ, ਛੋਈ ਨਾਮ ਪਿੰਡ ਵਿਚ ਸੰਮਤ 
੧੮੫੬ ਬਿਕ੍ਰਮੀ ਨੂੰ, ਈਸ਼ਵਰ ਦੇ ਮਹਾਨ 
ਅੰਸ਼ਾ-ਅਵਤਾਰ ਬਾਲਕ ਸਿੰਘ ਦਾ ਅਵਤਾਰ ਹੋਇਆ 
। ਅਰੋੜਾ ਜਾਤੀ ਵਿੱਚ ਪ੍ਰਗਟ ਹੋਏ, ਪ੍ਰਭੂ ਦੇ ਉਸ 
ਅਨਿੰਨ ਭਗਤ ਨੇ ਕੁਲ ਵਿਸ਼ੇ-ਰਸਾਂ ਨੂੰ ਤਿਆਗ ਕੇ 
ਬੇਅੰਤ ਨਾਮ ਜਪਿਆ॥੨੦੬॥ 


ਕਬਿੱਤ॥ 
ਨਾਮ ਸਿੰਘ ਬਾਲਕ ਹੈ ਪਾਲਕ ਪਿਗੰਬਰੋਂ ਕੇ, 
ਅੰਬਰੋਂ ਕੇ ਮਾਲਕ ਅਡੰਬਰੋਂ ਕੇ ਤਯਾਗੀ ਹੈ'। 
ਤਾਲਕ ਰਖੇਹੈਂ ਏਕ ਖਾਲਕ ਸੈਂ ਸਾਲਕ ਸੌ, 
ਗਾਲਕ ਬਿਕਾਰਨ ਕੇ ਚਾਲਕ ਵਿਰਾਗੀ ਹੈ'। 
ਗੋਇ ਰਾਖੀ ਘਟ ਦੀਪ ਜਿਮ ਨਿਜ ਅਜਮਤ, 
ਸਜ-ਮਤ ਭਗਤਿ ਵਿਰਕਤਿ ਅਦਾਗੀ ਹੈ'। 
ਕੀਰਤਨ ਕਥਾ ਸਤਸੰਗ, ਜਥਾ ਜੋਗ ਤਥਾ ਰਾਖਤ ਥਾ, 
ਭਾਖਤ ਥਾ ਭਜਨ ਸਜਾਗੀ ਹੈ॥੨੦੭॥ 


੧੦ 


ਨਾਮ ਤਾਂ ਬੇਸ਼ੱਕ ਉਨ੍ਹਾਂ ਦਾ ਬਾਲਕ ਸਿੰਘ ਸੀ ਅਤੇ 
ਉਹ ਵਿਖਾਵੇ ਦੇ ਵੀ ਤਿਆਗੀ ਸਨ, ਪਰ ਆਪ ਪੈਗੰਬਰਾਂ 
ਦੀ ਪਾਲਣਾ ਕਰਨ ਵਾਲੇ, ਅਰਸ਼ਾਂ-ਕੁਰਸਾਂ ਦੇ ਮਾਲਕ 
ਸਨ। ਆਪ ਪੂਰਨ ਗਿਆਨਵਾਨ ਸਨ ਅਤੇ ਕੇਵਲ 
ਪਰਮਾਤਮਾ ਨਾਲ ਹੀ ਬਿਰਤੀ ਜੋੜੀ ਰੱਖਦੇ ਸਨ। ਆਪ 
ਜੀਆਂ ਦੇ ਵਿਕਾਰਾਂ ਨੂੰ ਗਾਲਣ ਵਾਲੇ ਅਤੇ ਵੈਰਾਗ ਵਿੱਚ 
ਚਲਾਉਣ ਵਾਲੇ ਸਨ। ਆਪ ਨੇ ਆਪਣੀ ਸ਼ਕਤੀ ਘੜੇ 
ਵਿੱਚ ਰੱਖੇ ਦੀਵੇ ਵਾਂਗ ਲੁਕਾ ਕੇ ਰੱਖੀ। ਆਪ ਭਗਤੀ ਦੀ 
ਸ਼ੋਭਾ ਵਾਲੇ, _ਵਿਰੱਕਤ ਅਤੇ _ਦੋਸ਼-ਰਹਿਤ _ਸਨ 
। ਕੀਰਤਨ, ਕਥਾ ਅਤੇ ਸਤਿਸੰਗ ਜਿਵੇ' ਜੋਗ ਸੀ ਉਵੇਂ 
ਰੱਖਦੇ ਸਨ ਅਤੇ ਸਾਵਧਾਨ ਹੋ ਕੇ ਨਾਮ ਜੱਪਦੇ ਸਨ॥ 
੨੦੭॥ 


੧੧ 


ਕਬਿੱਤ॥ 
ਸੰਮਤ ਪਚਾਸੀਏ ਮੈਂ ਹਜਰੋ ਗਰਾਮ ਮਾਂਹਿ, 
ਭਾਈ ਤਾਂਹਿ ਕੇ ਦੁਕਾਨ ਆਇ ਤਹਾਂ ਜੌ ਕਈ। 
ਯਾਂਹਿ ਹੇਤ ਬਾਲਕ ਮ੍ਰਿਗੇਸ ਭੀ ਬਿਸੇਸ ਤਹਾਂ, 
ਆਇ ਕੈ ਨਿਵਾਸ ਕੀਨ ਕ੍ਰਿਤ ਕਰਿ ਕੈ ਖਈ। 
ਤਾਂਹਿ ਕੇ ਪ੍ਰਤਾਪ ਕਰਿ ਹਜਰੋ ਅਮਾਪ ਵਰ, 
ਭਯੋ ਸਮ ਔਧ ਤਰ ਮੰਦਤਾ ਬਿਲੈ ਗਈ । 
ਭਏ ਲੋਗ ਬਡ ਭਾਗੀ ਭਗਤੀ ਮੈ' ਮਤਿ ਪਾਗੀ, 
ਸੰਤ ਸੰਗ ਮਾਂਹਿ ਜਾਗੀ ਸੰਤ ਸੇਵ ਹੂੰ ਠਈ॥੨੦੮॥ 


ਸੰਮਤ ੧੮੮੫ ਬਿਕ੍ਰਮੀ ਵਿਚ ਉਨ੍ਹਾਂ ਦੇ ਭੁਰਾ ਨੇ 
ਜਦੋਂ ਹਜ਼ਰੋ' ਸ਼ਹਿਰ ਵਿਚ ਆ ਕੇ ਦੁਕਾਨ ਕਰ ਲਈ ਤਾਂ 
ਬਾਲਕ ਸਿੰਘ ਜੀ ਵੀ ਜ਼ਿਆਦਾਤਰ ਉਥੇ ਹੀ ਨਿਵਾਸ 
ਰੱਖਦੇ ਅਤੇ ਕਿਰਤ ਕਰਕੇ ਨਿਰਬਾਹ ਕਰਦੇ। ਉਨ੍ਹਾਂ ਦੇ 
ਭਗਤੀ ਪ੍ਰਭਾਵ ਅਤੇ ਬੇਅੰਤ ਵਰਾਂ ਕਰਕੇ ਹਜਰੋਂ ਨਗਰ 
ਅਯੁਧਿਆ ਸਮਾਨ ਮਹਾਨ ਹੋ ਗਿਆ ਤੇ ਸਭ ਬੁਰਾਈ 
ਦੂਰ ਹੋ ਗਈ ਲੋਕ ਵੱਡੇ ਭਾਗਾਂ ਵਾਲੇ ਬਣ ਗਏ, ਉਨ੍ਹਾਂ 
ਦੀ ਮਤਿ ਸੰਤਾਂ ਦੀ ਸੰਗਤ ਵਿਚ ਜਾਗ੍ਰਿਤ ਹੋ ਕੇ ਭਗਤੀ 
ਦੇ ਰੰਗ ਵਿਚ ਰੰਗੀ ਗਈ ਤੇ ਲੱਗੀ ਸੰਤਾਂ ਦੀ ਸੇਵਾ ਹੋਣ॥ 
੨੦੮॥ 


੧੩ 


ਕਬਿੱਤ॥ 
ਬਾਲਕ ਮ੍ਰਿਗੇਸ ਤੇ ਵਿਸੇਸ ਉਪਦੇਸ਼ ਨਾਮ, 
ਔਰ ਇਲਹਾਮ ਕਰਤਾਰ ਕਈ ਬਾਰ ਦਯੋ, 
ਨਾਮ ਦੇ ਉਧਾਰ ਕਰਿ ਜੀਵਨ ਕਾ ਤੂੰ ਖਰੇ । 
ਐਪੇ ਗੁਰੂ ਦਸਮ ਦਰਸ ਦੈ ਜੋ ਕਹਯੋ ਤਾਂਹਿ, 
ਮੇਰੋ ਅਵਤਾਰ-ਅੰਸ ਰਾਮ ਸਿੰਘ ਹੂੰ ਭਰੇ। 
ਯਾਹਿ ਹੇਤ ਤਾਂਹਿ, ਨਾਂਹਿ ਔਰ ਕਾਂਹਿ 
ਗੁਰੂ ਵਾਕ ਦਿਢ ਥੇ ਧਰੇ॥੨੦੯॥ 


੧੪ 


ਭਾਵੇਂ ਸ੍ਰੀ ਬਾਲਕ ਸਿੰਘ ਜੀ ਤੋਂ ਪ੍ਰਭੂ ਨਾਮ ਦਾ 
ਵਿਸ਼ੇਸ਼ ਉਪਦੇਸ਼ ਲੈ ਕੇ ਬੇਅੰਤ ਇਸਤ੍ਰੀ ਪੁਰਖ ਸੰਸਾਰ 
ਸਾਗਰ ਤੋਂ ਤਰ ਗਏ, ਅਤੇ ਕਰਤਾ ਪੁਰਖ ਨੇ ਆਪ ਨੂੰ 
ਕਈ ਵਾਰ ਆਕਾਸ਼ ਵਾਣੀ ਰਾਹੀਂ ਹੁਕਮ ਵੀ ਦਿੱਤਾ ਕਿ 
ਤੁਸੀਂ ਨਾਮ ਦਾ ਉਪਦੇਸ਼ ਦੇ ਕੇ ਜੀਆਂ ਦਾ ਪਾਰ ਉਤਾਰਾ 
ਕਰੋ। ਪਰੰਤੂ ਜੋ ਦਸਮ ਪਾਤਸ਼ਾਹ ਜੀ ਨੇ ਦਰਸ਼ਨ ਦੇ ਕੇ 
ਹੁਕਮ ਕੀਤਾ ਸੀ ਕਿ ਮੇਰਾ ਮਹਾਨ ਅੱਸ਼ਾ-ਅਵਤਾਰ ਰਾਮ 
ਸਿੰਘ ਹੋਵੇਗਾ। ਇਸੇ ਵਾਸਤੇ ਸ੍ਰੀ ਬਾਲਕ ਸਿੰਘ ਜੀ ਨੇ 
ਗੁਰੂ ਬਚਨਾਂ ਨੂੰ ਪੱਕੀ ਤਰ੍ਹਾਂ ਮੰਨਿਆ ਅਤੇ ਆਪਣੀ 
ਸ਼ਕਤੀ, ਕਿਸੇ ਹੋਰ ਵਿਚ ਨਹੀਂ, ਸਗੋਂ ਰਾਮ ਸਿੰਘ ਜੀ 
ਵਿਚ ਹੀ ਟਿਕਾਈ॥੨੦੯॥ 


੧੫ 


ਕਬਿੱਤ॥ 
ਸੋਈ ਨੇਤਿ ਫੁਰੀ ਆਇ ਸੰਮਤ ਬਹੱਤ੍ਰੇ ਮੈਂ, 
ਮਾਘ ਸੁਦੀ ਪੰਚਮੀ ਸਵੇਰੇ ਗੁਰੁ ਵਾਰ ਕੈ । 
ਜ਼ਿਲੇ ਲੁਦਿਹਾਨੇ ਗਾਮ ਭੈਣੀ ਨਾਮ ਜਾਣੇ ਆਮ, 
ਅਵਤਰੇ ਸਿੰਘ-ਰਾਮ ਕਲਮਲੈ' ਟਾਰ ਕੈ॥ 
ਜਾਤਿ ਤਰਖਾਨ ਜੱਸੇ ਨਾਮ ਕੇ ਅਵੱਸੇ ਘਰਿ, 
ਸੱਦਾਂ ਮਾਤ ਸੈ' ਪ੍ਰਕਾਸ਼ੇ ਨਾਮ ਪਰਚਾਰ ਕੈ । 
ਬਾਲਕ ਹੀ ਪਨ ਮੈਂ ਥੇ ਈਸ਼ੂਰ ਕੋ ਮਨ ਮੈ' ਥੇ ਧਯਾਵਤੇ 

ਸਗਨ ਮੈਂ ਥੇ ਜਨੋਂ ਕੋ ਸੁਧਾਰ ਕੈ॥੨੧੦॥ 


੧੬ 


ਉਹ ਹੋਣਹਾਰ (ਗੁਰੂ ਗੋਬਿੰਦ ਸਿੰਘ ਜੀ ਦਾ ਬਚਨ) 
ਸੰਮਤ ੧੮੭੨ ਬਿ. ਮਾਘ ਸੁਦੀ ਪੰਚਮੀ ਵੀਰਵਾਰ 
ਅੰਮ੍ਰਿਤ ਵੇਲੇ ਪੂਰੀ ਹੋਈ। ਲੁਧਿਆਣੇ ਜ਼ਿਲ੍ਹੇ ਵਿਚ ਭੈਣੀ 
ਦੇ ਪਿੰਡ ਨੂੰ ਸਾਰੇ ਜਾਣਦੇ ਹਨ, ਉਥੇ ਰਾਮ ਸਿੰਘ 
ਪਾਪਾਂ ਨੂੰ ਦੂਰ ਕਰਨ ਲਈ ਅਵਤਾਰ ਧਾਰਨ ਕੀਤਾ 
ਤਰਖਾਣ ਜਾਤੀ ਦੇ ਬਾਬਾ ਜੱਸਾ ਸਿੰਘ ਜੀ ਦੇ 
-ਉਲਾਦੇ ਘਰ ਵਿੱਚ, ਮਾਤਾ ਸਦਾ ਕੌਰ ਤੋਂ ਨਾਮ ਦੇ 
ਚਾਰ ਵਾਸਤੇ ਪ੍ਰਕਾਸ਼ ਲਿਆ। ਆਪ ਬਾਲ-ਪਨ ਤੋਂ ਹੀ 
ਦੇ ਸੁਧਾਰ ਵਾਸਤੇ ਸੰਗੀ ਸਾਥੀਆਂ ਨਾਲ 
ਈਸ਼ਵਰ ਨੂੰ ਮਨ ਵਿਚ ਸਿਮਰਦੇ ਸਨ॥੨੧੦॥ 


%੨ 27” = ੨੭ ਤੂ 


੧੭ 


ਕਬਿੱਤ॥ 
ਬਡੇ ਥਾਇ ਜਾਇ ਕੈ ਲਹੌਰ ਪਲਟਨ ਮਾਂਹਿ, 
ਠਾਨ ਲੀਨ ਨੌਕਰੀ ਪਛਾਨ ਕੈ ਸੁਕ੍ਰਿਤ ਹੈ। 
ਬਾਨੀ ਗੁਰੂ ਕੀ ਪਢੈ ਹੈ' ਭਜਨ ਕਰੇ ਹੈ', 
ਚੈਹੈਂ ਰਹਿਨੋਂ ਇਕੰਤ ਦੈਹੈ' ਆਜਜ਼ੈ' ਕੋ ਬਿੱਤ ਹੈ'। 
ਸੰਮਤ ਅਠਾਰਾਂ ਸੌ ਅਠਾਰਵੇਂ ਮੈਂ, 
ਪਲਟਨ ਗਈ ਥੀ ਸੋ ਹਜਰੋ ਮੈਂ, ਰਾਜ ਕਾਜ ਹਿਤ ਹੈ। 
ਸੰਤਨ ਕੇ ਮਿਲਬੇ ਕਾ ਸ਼ੌਕ ਥਾ ਮਹਾਨ, 
ਰਾਮ ਸਿੰਘ ਦਰਸਾਤੋ ਯਾਂ ਤੈ ਜਾਇ ਜਿਤ ਕਿਤ ਹੈ 
| ੨੧੧॥ 


੧੮ 


ਵੱਡੇ ਹੋ ਕੇ ਫੌਜ ਦੀ ਨੌਕਰੀ ਨੂੰ ਸ਼ੁਭ ਕਿਰਤ ਸਮਝ 
ਕੇ ਲਹੌਰ ਪਲਟਣ ਵਿਚ ਜਾ ਭਰਤੀ ਹੋਏ। ਪਰ ਉਥੇ ਵੀ 
ਗੁਰੂ ਕੀ ਬਾਣੀ ਪੜ੍ਹਦੇ ਹਨ, ਭਜਨ ਕਰਦੇ ਹਨ, ਗਰੀਬਾਂ 
ਨੂੰ ਧਨ ਵੰਡਦੇ ਹਨ ਅਤੇ ਇਕਾਂਤ ਰਹਿਣਾ ਪਸੰਦ ਕਰਦੇ 
ਹਨ। ਸੰਮਤ ੧੮੯੮ ਬਿ. (੧੮੪੧ ਈ:) ਵਿਚ 
ਸਰਕਾਰੀ ਕੰਮ ਕਾਰ ਵਾਸਤੇ ਆਪ ਜੀ ਵਾਲੀ ਪਲਟਣ 
ਹਜ਼ਰੇ ਗਈ। ਰਾਮ ਸਿੰਘ ਜੀ ਦੇ ਅੰਦਰ ਸੰਤਾਂ ਨੂੰ ਮਿਲਣ 
ਦਾ ਬਹੁਤ ਸ਼ੌਕ ਸੀ, ਇਸ ਲਈ ਜਿੱਥੇ ਕਿਤੇ ਵੀ' ਜਾਂਦੇ 
ਸਨ, ਉਥੇ ਸੰਤਾਂ ਦਾ ਦਰਸ਼ਨ ਕਰਦੇ ਸਨ॥੨੧੧॥ 


ਐ€ 


ਕਬਿੱਤ॥ 
ਬਾਲਕ ਮ੍ਰਿਗੇਸ ਕਾ ਬਿਸੇਸ ਜਸ ਸੁਨ ਸੋਊ, 
ਕੌਕਿਲ ਬਤਕ ਸੁਤ ਸਮ ਹੁਲਸਾਇ ਕੇ । 
ਪੁਰਾ ਪੁੰਨਯ ਪੁੰਜ ਜਾਗਯੋ ਰੰਗਨ ਮੈਂ ਖੂਬ ਰਾਂਗਯੋ, 
ਬਡ ਭਾਗੀ ਪ੍ਰੇਮ ਪਾਗਯੋ ਗਹੇ ਪਗ ਜਾਇ ਕੈ। 
ਪੇਖ ਅਧਿਕਾਰੀ ਈਸ਼-ਅੰਸ ਅਵਤਾਰੀ, 
ਤਬਿ ਬਾਲਕ ਮ੍ਰਿਗਾਰੀ ਦੀਓ ਨਾਮ ਮੁਦ ਥਾਇ ਕੈ । 
ਸਾਰ ਚਾਰ ਬੇਦਨ ਕੋ ਭ੍ਰਮ ਭੇਦ ਛੇਦਨ ਕੋ, 
ਦਾਇ ਨਿਰਵੇਦਨ ਕੋ ਦੋਖ ਦੁਖ ਘਾਇ ਕੈ ॥੨੧੨॥ 


੨੦ 


ਰਾਮ ਸਿੰਘ ਜੀ ਦੇ ਪੂਰਬਲੇ ਜਨਮਾਂ ਦੇ ਪੁੰਨਾਂ ਦਾ 
ਸਮੂਹ ਅੰਕੁਰਿਤ ਹੋ ਗਿਆ। ਸ੍ਰੀ ਬਾਲਕ ਸਿੰਘ ਜੀ ਦੀ 
ਖ਼ਾਸ ਉਪਮਾ ਸੁਣ ਕੇ ਵੱਡੇ ਭਾਗਾਂ ਵਾਲੇ ਰਾਮ ਸਿੰਘ ਜੀ 
ਪ੍ਰੇਮ ਵਿਚ ਲੀਨ ਹੋਂ ਗਏ, ਕੋਇਲ ਅਤੇ ਬੱਤਖ਼ ਦੇ ਬੱਚੇ 
ਵਾਂਗ ਉਤਸ਼ਾਹ ਨਾਲ ਉਨ੍ਹਾਂ ਦੇ ਚਰਨ ਜਾ ਪਕੜੇ, ਮਨ ਨੂੰ 
ਖੂਬ ਰੰਗ ਚੜ੍ਹ ਗਿਆ। ਸ੍ਰੀ ਬਾਲਕ ਸਿੰਘ ਜੀ ਨੇ ਯੋਗ 
ਅਧਿਕਾਰੀ ਅਤੇ ਪਰਮੇਸਰ ਅਵਤਾਰ ਜਾਣ ਕੇ ਖੁਸ਼ ਹੋ ਕੇ 
ਭਰਮ ਭੇਦ ਕੱਟਣ, ਵੈਰਾਗ ਦੇਣ ਅਤੇ ਦੋਸ਼ਾਂ ਦੁਖਾਂ ਦੇ 
ਨਾਸ਼ ਕਰਨ ਵਾਲੇ ਚਹੁੰ ਵੇਦਾਂ ਦਾ ਤੱਤ ਗੁਰਮੰਤ ਬਖਸ਼ 
ਦਿੱਤਾ॥੨੧੨॥ 


੨੧ 


ਕਬਿੱਤ॥ 

ਜਾਂਹਿ ਸਮ ਔਰ ਨਾ ਦਰਾਜ ਫਲ ਦਾਇਕੈ। 

ਕੋਊ ਜੋ ਕਹਿਤ ਥੇ ਕਲਾਮ ਦੀਨੀ ਸੱਯਦਾਨੀ, 

ਸੋਊ ਸਭਿ ਕੂਰ ਹਮ ਪੇਖਯੋ ਅਜਮਾਇ ਕੈ। 
ਏਹੀ ਕਲੀ ਕਾਲ ਕੀ ਕਰਾਲਤਾ ਕੁਚਾਲਤਾ ਕੋ, 
ਗਾਲਤਾ ਹੈ, ਟਾਲਤਾ ਚੁਰਾਸੀ ਜੋਨਿ ਮਾਇ ਕੈ । 
ਏਸ ਹੀ ਭਜਨ ਮਾਂਹਿ ਰਾਮ ਸਿੰਘ ਸ-ਉਛਾਹਿ, 
ਲਾਈ ਲਿਵ ਅਧਕਾਹਿ ਰਸਨਾ ਹਲਾਇ ਕੈ ॥੨੧੩॥ 


ਮੰਤ੍ਰਾਂ ਦਾ ਸਿਰਮੌਰ ਮੰਤ੍ਰ ਜੋ ਸਰਬ ਕਾਰਜ ਰਾਸ 
ਕਰਨ ਵਾਲਾ ਹੈ ਤੇ ਜਿਸ ਵਰਗਾ ਕੋਈ ਹੋਰ ਵੱਡਾ ਫਲ 
ਦੇਣ ਵਾਲਾ ਮੰਤ੍ਰ ਨਹੀਂ, ਉਹ ਕੰਨ ਵਿਚ ਫੂਕ ਦਿੱਤਾ 
। ਕਈ ਜੋ ਕਹਿੰਦੇ ਸਨ ਕਿ ਸੱਯਦਾਣੀ ਨੇ ਕਲਾਮ ਦਿੱਤੀ 
ਸੀ, ਮੈ ਖ਼ੁਦ ਪਰਖ਼ ਕੇ ਵੇਖਿਆ ਹੈ, ਉਹ ਸਭ ਝੂਠ ਹੈ 
। ਏਹੀ ਨਾਮ ਕਲੂ-ਕਾਲ ਦੀ ਭਿਆਨਕਤਾ ਤੇ ਖੋਟੀਆਂ 
ਰੀਤਾਂ ਨੂੰ ਗਾਲਣ ਵਾਲਾ, ਮਾਇਆ ਦੇ ਪ੍ਰਭਾਵ ਤੇ ਚੁਰਾਸੀ 
ਲੱਖ ਜੂਨਾਂ ਦੇ ਚੱਕਰ ਨੂੰ ਟਾਲਣ ਵਾਲਾ ਹੈ ਇਸੇ ਹੀ ਨਾਮ 
ਵਿਚ ਰਾਮ ਸਿੰਘ ਜੀ ਨੇ ਉਤਸ਼ਾਹ ਨਾਲ ਰਸਨਾ ਹਿਲਾ ਕੇ 
ਭਜਨ ਕਰਦਿਆਂ ਇੱਕ ਰਸ ਬਿਰਤੀ ਜੋੜ ਲਈ॥੨੧੩॥ 


੨੩ 


ਕਬਿੱਤ॥ 
ਕਾਰ-ਬਾਰ ਜਗ ਕੇ ਅਸਾਰ ਲਖਿ ਡਾਰਿ ਸਭਿ, 
ਧਾਰ ਸੁ-ਅਚਾਰ ਅੰ ਵਿਚਾਰ ਵੀਚ ਰਹਿ ਹੈ'। 
ਮਸਤ ਸ਼ਰਾਬੀ ਜਯੋਂ ਰਹਾਬੀ ਬ੍ਰਿਤਿ ਏਕ ਰਸ, 
ਦਾਬੀ ਦਲਗੀਰੀ ਫਾਬੀ ਖੁਸ਼ੀ ਤੈ ਅਚਹਿ ਹੈ। 
ਰੋਧ ਕਰਿ ਇੰਦੀ ਨਿਰੋਧ ਮਨ ਕੋ ਪ੍ਰਬੋਧ, 
ਸੋਧ ਸੁੱਧ ਠੌਰ ਨਦੀ ਸਰ ਤਟ ਬਹਿ ਹੈ'। 
ਜੀਹ ਨਾਮ ਜਪ ਮਾਂਹਿ ਤਨ ਤਾਯੋ ਤਪ ਮਾ`ਹਿ; 
ਮਨ ਮਹਿਬੂਬ ਮਾਂਹਿ ਖੂਬ ਰਾਖਯੋ ਗਹਿ ਹੈ॥੨੧੪॥ 


ਆਪ ਸੰਸਾਰ ਦੇ ਸਾਰੇ ਧੰਦੇ ਝੁਠੇ ਜਾਣ ਕੇ, 
ਤਿਆਗ ਕੇ, ਸ਼ੁੱਭ ਆਚਰਣ ਧਾਰ ਕੇ ਕੇ ਸਦਾ ਭਵਿੱਖ ਦੀ 
ਵਿਚਾਰ ਵਿਚ ਰਹਿੰਦੇ ਹਨ। ਸ਼ਰਾਬੀ ਵਾਂਗ ਬਿਰਤੀ ਇੱਕ 
ਸਾਰ ਮਸਤ ਰਹਿੰਦੀ। ਉਦਾਸੀ ਦੱਬੀ ਗਈ, ਆਨੰਦ 
ਅਤੇ ਨਿਰ-ਇਛੱਤਾ ਛਾਈ ਰਹਿੰਦੀ। ਇੰਦੀਆਂ ਨੂੰ 
ਵਿਕਾਰਾਂ ਵੱਲੋਂ ਰੋਕ ਕੇ, ਮਨ ਨੂੰ ਸਮਝਾ ਕੇ, ਵੱਸ ਕਰਕੇ, 
ਨਦੀ ਜਾਂ ਸਰੋਵਰ ਕਿਨਾਰੇ ਪਵਿੱਤ੍ਰ ਥਾਂ ਵੇਖ ਕੇ ਬੈਠਦੇ 
। ਜੀਭ ਨੂੰ ਨਾਮ ਦੇ ਜਾਪ ਵਿੱਚ, ਸਰੀਰ ਨੂੰ ਤਪੱਸਿਆ 
ਵਿੱਚ ਤੇ ਮਨ ਨੂੰ ਪ੍ਰਭੂ ਪ੍ਰੀਤਮ ਦੇ ਪ੍ਰੇਮ ਵਿੱਚ ਚੰਗੀ ਤਰ੍ਹਾਂ 


6੫ 


ਟਿਕਾ ਕੇ ਰੱਖਦੇ॥੨੧੪॥ 


ਵੇਖ 


ਕਬਿੱਤ॥ 

ਬੀਸ ਬਰਸ ਜਬਿ ਸਰਸ ਬਿਤਾਏ ਐਸ, 

ਬੰਦਗੀ ਜ਼ੁਹਦ ਜਾਪ ਕੀਨੋਂ ਮਨ ਲਾਇ ਕੈ । 
ਦਾਸੀ ਜੋਊ ਨਾਮ ਕੀ ਪ੍ਰਕਾਸ਼ੀ ਰਿੱਧਿ ਸਿੱਧਿ ਸੋਊ, 

ਭਾਸੀ ਬਾਣੀ ਮੈਂ ਤਸੀਰ ਭਜਨ ਪ੍ਰਭਾਇ ਕੇ । 
ਭਈ ਤੌ ਅਕਾਸ਼ ਬਾਨੀ ਖਾਸ ਯੌ ਮਹਾਨੀ ਤਾਂਹਿ, 

ਦੇਹੁ ਨਾਮ ਜੀਵਨ ਕੋ ਸੀਖ ਭੋਗ ਦਾਇਕੇ । 

ਪੰਥ ਗੁਰੂ ਦਸਮ ਕੀ ਰਸਮ ਬਢਾਵੇ ਜਗਿ, 
ਖਸਮ ਕਾ ਖਾਲਸਾ ਹੈ ਖਾਸ ਯੇ ਲਖਾਇ ਕੈ ॥੨੧੫॥ 


੨੬ 


ਜਦੋਂ ਵੀਹ ਕੁ ਸਾਲ ਇਸ ਤਰ੍ਹਾਂ ਸੰਸਾਰਿਕ ਸੁਖਾਂ ਤੇ 
ਰਸਾਂ ਦਾ ਤਿਆਗ ਕਰਕੇ, ਮਨ ਟਿਕਾ ਕੇ ਬੰਦਗੀ 
ਕਰਦਿਆਂ ਅਨੰਦ ਮਗਨ ਬਤੀਤ ਕੀਤੇ ਤਾਂ ਰਿੱਧੀਆਂ 
ਸਿਧੀਆਂ ਜੋ ਨਾਮ ਦੀਆਂ ਦਾਸੀਆਂ ਹਨ, ਪ੍ਰਗਟ ਹੋ 
ਆਈਆਂ। ਭਜਨ ਦੇ ਪ੍ਰਭਾਵ ਕਰਕੇ ਬਚਨਾਂ ਵਿਚ ਅਸਰ 
ਆ ਗਿਆ। ਫਿਰ ਉਨ੍ਹਾਂ ਨੂੰ ਇਸ ਤਰ੍ਹਾਂ ਮਹਾਨ ਅਕਾਸ਼ 
ਵਾਣੀ ਹੋਈ ਕਿ ਜੀਵਾਂ ਨੂੰ ਚਾਰ-ਪਦਾਰਥ ਅਤੇ ਗਿਆਨ 
ਦੇਣ ਵਾਲਾ ਨਾਮ ਦੇਵੇ। ਆਪ ਸ੍ਰੀ ਦਸਮੇਸ਼ ਜੀ ਦੀ 
ਮਰਯਾਦਾ ਨੂੰ ਦੁਨੀਆਂ ਵਿਚ ਫੈਲਾਉ। ਇਹ ਜਾਣ ਕੇ ਕਿ 
ਇਹ ਪਰਮੇਸ਼ਰ ਦਾ ਨਿੱਜੀ ਪੰਥ ਹੈ॥੨੧੫॥ 


ਕਬਿੱਤ॥ 
ਪਾਇ ਏਹੁ ਹੁਕਮ ਪ੍ਰਮੇਸ ਕਾ ਬਿਸੇਸ ਫਿਰ; 
ਰਾਮ ਮਿਰਗੇਸ ਉਪਦੇਸ ਦੈਨ ਲਾਗਿਓ। 
ਹੁੱਕੇ ਡੁਡਵਾਏ ਰਖਵਾਏ ਕੇਸ ਮੋਨਯੋਂ ਕੇ, 
ਸੁਧਾ ਛਕਿ ਥਾਏ ਸਿੱਖ ਭਾਗ ਜਿਨੇ ਜਾਗਿਓ। 
ਫੈਲਯੋ ਜਸ ਭਾਰੀ ਸਿੱਖ ਥੀਏ ਤਾਂਹਿ ਕੇ ਅਪਾਰੀ, 
ਸਿੰਘ ਪੰਥ ਬਿਰਧਾਇਓ ਨਾਮ ਰਸ ਪਾਗਿਓ। 
ਫੀਮ ਭੰਗ ਪੋਸਤ ਸ਼ਰਾਬ ਮਾਸ ਚੋਰੀ ਜਾਰੀ, 
ਠੱਗੀ ਤਜਿ ਥੀਏ ਸੰਤ, ਸਤਿਜੁਗ ਆ ਗਿਓ॥੨੧੬॥ 


ਪਰਮੇਸਰ ਜੀ ਦਾ ਇਹ ਖਾਸ ਹੁਕਮ ਪ੍ਰਾਪਤ ਕਰਕੇ 
ਸ੍ਰੀ ਰਾਮ ਸਿੰਘ ਜੀ ਨਾਮ-ਉਪਦੇਸ਼ ਦੇਣ ਲੱਗੇ। ਆਪ ਨੇ 
ਹੁੱਕੇ ਆਦਿਕ ਨਸ਼ੇ ਛੁਡਵਾਏ ਅਤੇ ਮੋਨਿਆਂ ਦੇ ਸਿਰਾਂ ਤੇ 
ਕੇਸ ਰਖਵਾਏ। ਜਿਨ੍ਹਾਂ ਦੇ ਪੂਰਬਲੇ ਭਾਗ ਜਾਗੇ ਉਹ 
ਅੰਮ੍ਰਿਤ ਛਕ ਕੇ ਸਿੰਘ ਸਜ ਗਏ। ਆਪ ਦੇ ਅਨਗਿਣਤ 
ਸਿੱਖ ਹੋ ਗਏ, ਆਪ ਦੀ ਬੇਅੰਤ ਸ਼ੋਭਾ ਦੁਨੀਆਂ ਵਿਚ 
ਫੈਲ ਗਈ ਇਸ ਤਰ੍ਹਾਂ ਨਾਮ ਰਸ ਦੀ ਲੀਨਤਾ ਵਾਲਾ 
ਖਾਲਸਾ ਪੰਥ ਬਹੁਤ ਵਧਿਆ। ਲੋਕ ਅਫ਼ੀਮ, ਭੰਗ, 
ਪੋਸਤ, ਸ਼ਰਾਬ, ਮਾਸ, ਚੋਰੀ ਅਤੇ ਜਾਰੀ ਨੂੰ ਤਿਆਗ ਕੇ 
ਸੰਤ ਬਣ ਗਏ, ਮਾਨੋਂ ਕਿ ਸਤਿਜੁਗ ਹੀ ਆ ਗਿਆ॥ 
੨੧੬ ॥ 


੨੯ 


ਕਬਿੱਤ॥ 

ਕਰਤੋ ਦੁਕਾਨ ਲੋਹੇ ਕਪੜੇ ਕੀ ਰਾਮ ਸਿੰਘ, 
ਤਾਂ ਤੇ ਨਫਾ ਪਾਇ ਜੋਊ ਆਪ ਪੈਨੂੰ ਖਾਇ ਹੈ। 
ਸੰਗਤ ਅਪਾਰ ਆਵੈ ਦ੍ਾਰ ਪੈ ਰਹਾਵੈ ਭੀਰ, 
ਪੂਜਾ ਜੋ ਚੜ੍ਹਾਵੇ, ਸੋ ਤੋਂ ਲੰਗਰ ਮੈਂ ਪਾਇ ਹੈ। 

ਹੈ ਜੋਊ ਨਾਮ ਆਇ ਸੋਊ ਤੋ ਮਸਤ ਥਾਇ, 
ਇਹ ਦਾਦ ਹਾ ਦਵ ਜਿ 
ਦੇਤ ਭੇਤ ਨਾਂਹਿ ਕਾਂਹਿ ਕਬੀ ਦੂਸਰੇ ਕੋ ਵਾਹਿ, 

ਯਾਹਿ ਤੈ ਕਲਾਮ ਬਹੁ ਲੋਗ ਸੋ ਬਤਾਇ ਹੈ' ॥੨੧੭॥ 


੩੦ 


ਸ੍ਰੀ ਰਾਮ ਸਿੰਘ ਜੀ ਲੋਹੇ ਅਤੇ ਕੱਪੜੇ ਦੀ ਦੁਕਾਨ 
ਕਰਦੇ ਸਨ, ਉਸ ਤੋਂ' ਜੋ ਲਾਭ ਪ੍ਰਾਪਤ ਹੁੰਦਾ, ਉਹੋਂ ਹੀ 
ਆਪ ਖਾਂਦੇ ਪਹਿਨਦੇ। ਭਾਵੇਂ ਬੇਅੰਤ ਸੰਗਤ ਆਪ ਦੇ 
ਦਰ ਤੇ ਆਉਂਦੀ ਤੇ ਦਰਵਾਜ਼ੇ ਅੱਗੇ ਭੀੜ ਹੀ ਲੱਗੀ 
ਰਹਿੰਦੀ। ਪਰ ਉਹ ਜੋ ਪੂਜਾ ਭੇਟਾ ਮੱਥਾ ਟੇਕਦੀ, ਉਸਨੂੰ 
ਆਪ ਲੰਗਰ ਵਿਚ ਪਾ ਦਿੰਦੇ। ਜੋ ਵੀ ਆ ਕੇ ਭਜਨ 
ਲੈਂਦਾ, ਉਹ ਦੀਵਾਨਾ ਹੋ ਜਾਂਦਾ, ਪੱਗ ਲਾਹ ਸੁੱਟਦਾ, 
ਮਸਤੀ ਚੜ੍ਹ ਜਾਂਦੀ ਅਤੇ ਕਿਸੇ ਦੂਸਰੇ ਨੂੰ ਕਦੀ ਭਜਨ ਦਾ 
ਭੇਤ ਨਹੀਂ' ਦੱਸਦਾ, ਇਸੇ ਕਰਕੇ ਹੀ ਬਹੁਤ ਲੋਗ ਉਸਨੂੰ 
ਕਲਾਮ ਹੀ ਦੱਸਦੇ ਹਨ ॥੨੧੭॥ 


੩੧ 


ਕਬਿੱਤ॥ 
ਦੇਸਨ ਮੈ' ਧੂਮ ਮਾਚੀ ਸਾਚੀ ਇਮ ਤਾਂਹਿ ਤਬਿ, 
ਆਵੈ ਲੋਗ ਸਿੱਖ ਥਾਵੇ ਅਜ਼ਮਾਵੇ ਤੈਸ ਹੀ। 
ਮਾਲਵੇ ਦੁਆਬੇ ਮਾਝੇ ਪੋਠੋਹਾਰ ਤੇ ਅਪਾਰ, 
ਥੀਏ ਸਿੱਖ ਬੇਸ਼ੁਮਾਰ ਤੀਨ ਲਾਖ ਐਸ ਹੀ। 
ਸੂਬੇ ਕੀਨੇ ਬਾਈ ਤਿਨ ਅਕਬਰ ਸ਼ਾਹਿ ਨਿਆਈਂ', 
ਉਨ ਕੀ ਜੁਬਾਨ ਮੈ ਤਸੀਰ ਥਾਈ ਵੈਸ ਹੀ। 
ਨਰ ਨਾਰਿ ਸ਼ਬਦ ਅਪਾਰ ਪਢੈ' ਗੁਰੂ ਕੇਰ, 
ਢੋਲਕੀ ਬਜਾਇ ਬਾਂਧਿ ਜੋਟੀਆਂ ਅਛੇ ਸਹੀ॥੨੧੮॥ 


ਜਦੋਂ ਇਸ ਤਰ੍ਹਾਂ ਉਨ੍ਹਾਂ ਦੀ ਸ਼ੋਭਾ ਦੇਸ਼ਾਂ ਵਿਦੇਸ਼ਾਂ 
ਵਿਚ ਫੈਲ ਗਈ ਤਾਂ ਉਪਮਾ ਸੁਣ-ਸੁਣ ਕੇ ਲੋਕ ਆਉਂਦੇ 
ਅਤੇ ਪਰਖ ਕਰਕੇ ਸਿੱਖ ਸਜਦੇ ਜਾਂਦੇ। ਏਸੇ ਤਰ੍ਹਾਂ 
ਮਾਲਵੇ, ਦੁਆਬੇ, ਮਾਝੇ ਅਤੇ ਪੌਠੇਹਾਰ ਤੋਂ ਬੇਅੰਤ ਲੌਕ 
ਆਕੇ, ਤਿੰਨ ਲੱਖ ਤੋਂ ਵੀ ਜ਼ਿਆਦਾ ਸਿੱਖ ਬਣ ਗਏ 
। ਅਕਬਰ ਬਾਦਸ਼ਾਹ ਵਾਂਗ ਉਨ੍ਹਾਂ ਨੇ ਬਾਈ ਸੂਬੇ ਬਣਾਏ 
ਅਤੇ ਉਨ੍ਹਾਂ ਸੂਬਿਆਂ ਦੀ ਜ਼ੁਬਾਨ ਵਿੱਚ ਵੀ ਉਹੋ ਜਿਹਾ 
(ਸਤਿਗੁਰੂ ਰਾਮ ਸਿੰਘ ਜੀ ਵਰਗਾ) ਹੀ ਅਸਰ ਸਥਾਪਿਤ 
ਹੋ ਗਿਆ। ਇਸਤ੍ਰੀ ਪੁਰਖ ਜੋਟੀਆਂ ਬਣਾ ਕੇ ਢੋਲਕੀ 
ਵਜਾ ਕੇ ਗੁਰੂ ਕੀ ਬਾਣੀ ਦੇ ਬੇਅੰਤ ਸ਼ਬਦ ਪੜ੍ਹਦੇ॥ 
੨੧੮॥ 


੩੩ 


ਕਬਿੱਤ॥ 
2 2੩ ੪ ੩ €? ਕੇ ਪੈਹੈਂ 

ਹਮਨ ਕਰੇਹੈ' ਭੋਗ ਗ੍ਰੰਥ ਜੀ ਕੇ ਪੇ 
ਕਤ ਕੇ ਕਠ ਕੇਹਂ ਤੇਰੇ ਰਚਨਾ ਲੱ 
ਇਸ਼ਨਾਨ ਕਰਿ ਹੈਂ ਸਕੇਸ ਵੇਸ ਰਾਤ ਹੀ ਤੈ, 
ਵਾਹਿਗੁਰੂ ਨਾਮ ਮਾਂਹਿ ਰਾਖੇ ਰਸਨਾ ਪਗੀ। 
ਰਾਖ ਹੈਂ ਪੁਸ਼ਾਕ ਪਾਕ ਸ਼ੁਕਲ ਉਰਣ ਮਾਲ, 
ਕੱਛ ਕੜਾ ਕਰਦ ਮਰਦ ਨਾਰਿ ਸਭਿ ਜੇਤਗੀ। 

ਬਿਨਾ ਨਾਮਧਾਰੀ, ਅੰਨ ਜਲ ਰੋਟੀ ਬੇਟੀ ਵਾਰੀ ਸਾਂਝ, 

ਰਾਖ ਹੈਂ ਨ ਕਾਹੂ ਸੰਗ ਜਗ ਮੈਂ ਸਗੀ ॥੨੧੯॥ 


੩੪ 


ਨਾਮਧਾਰੀ ਸਿੰਘ ਹਵਨ ਕਰਦੇ ਅਤੇ ਸ੍ਰੀ ਗ੍ਰੰਥ 
ਸਾਹਿਬ ਜੀ ਦੇ ਭੋਗ ਪਾਉਂਦੇ ਹਨ। ਬਹੁਤ ਸੰਗਤਾਂ ਦੇ 
ਇਕੱਠ ਹੁੰਦੇ, ਇਸ ਤਰ੍ਹਾਂ ਰੌਚਕ ਲੱਗੀ ਰਹਿੰਦੀ। ਅੰਮ੍ਰਿਤ 
ਵੇਲੇ ਤੋਂ ਹੀ ਸਣੇ ਕੇਸੀ ਇਸ਼ਨਾਨ ਕਰਕੇ, ਚੌ-ਅੱਖਰੇ 
ਨਾਮ ਵਿਚ ਰਸਨਾ ਲੀਨ ਰੱਖਦੇ। ਪਵਿੱਤਰ ਸਫੈਦ ਪੁਸ਼ਾਕ 
ਤੇ ਉੱਨ ਦੀ ਮਾਲਾ ਰੱਖਦੇ ਹਨ। ਜਿੰਨੇ ਵੀ ਇਸਤ੍ਰੀ 
ਪੁਰਖ ਹਨ ਸਭ ਕਛਹਿਰਾ, ਕੜਾ ਤੇ ਛੋਟੀ ਕ੍ਰਿਪਾਨ 
ਰੱਖਦੇ ਹਨ। ਨਾਮਧਾਰੀ ਤੋ' ਬਿਨਾ ਕਿਸੇ ਹੋਰ ਨਾਲ ਰੋਟੀ 
ਬੇਟੀ ਵਾਲੀ ਨਜ਼ਦੀਕੀ ਰਿਸਤੇਦਾਰੀ ਨਹੀਂ ਰੱਖਦੇ ॥ 
੨੧੯॥ 


੩੫ 


ਕਬਿੱਤ॥ 

ਦੇਵ-ਥਾਨ ਤੀਰਥ ਪੁਰਾਨ ਸਾਧੁ ਬਿੱਪਰੋਂ ਕੋ, 
ਮਾਨ ਹੈ' ਨ ਦਾਨ ਪੁੰਨ ਦੇਤ ਔਰ ਕੋ ਕਬੀ। 
ਆਪਸ ਮੈਂ ਦੇਤ ਲੇਤ ਹੈਂ, ਸਹੇਤ ਸਾਕ ਨਾਤਾ, 
ਰਾਜ ਲੈਨ ਕੇਰੀ ਇੱਛਜਾ ਮਨ ਸਭਿ ਕੇ ਫਬੀ। 
ਮਰਣੇ ਐੰ ਪਰਣੇ ਮੈ' ਬਿੱਪਰੇ' ਬੁਲਾਵੇ' ਨਾਂਹਿ, 
ਆਨੰਦ ਪਢਾਵੇ ਰੀਤਿ ਗੁਰੁ ਘਰ ਕੀ ਲਭੀ । 
ਰਾਮ ਸਿੰਘ ਹੀ ਕੋ ਸਤਿਗੁਰੁ ਅਵਤਾਰ ਪੀਰ ਜਾਨੈ, 
ਜੋ ਬਖਾਨੈ' ਵਹਿ ਸੋਊ ਮਾਨ ਹੈ' ਸਭੀ ॥੨੨੦॥ 


੩੬ 


ਅਵਤਾਰ ਤੇ ਪੀਰ ਮੰਨਦੇ ਹਨ, ਜੋ ਉਹ ਆਖਦੇ ਹਨ ਸੋ 
ਸਭ ਮੰਨਦੇ ਹਨ॥੨੨੦॥ 


੩੭ 


ਕਬਿੱਤ॥ 
ਹੇਰਿ ਏਹੁ ਚਾਲ ਥੀਏ ਬਿੱਪੂ ਬਿਸਾਲ ਦੁਖੀ, 
ਨਿੰਦਯਾ ਉਚਾਰੇ' ਹਿੰਦੂ ਤੁਰਕ ਅਪਾਰੇ ਹੈ'। 
ਕਾਰਨ ਦਰਸ ਗੁਰਦ੍ਰਾਰਨ ਸਿਧਾਰਨ ਜੋ 
ਸ਼ਬਦ ਉਚਾਰਨ ਡਾਰਨ ਦਸਤਾਰੇ ਹੈ'। 
ਹੇਰ ਕੇ ਪੁਜਾਰੇ ਭਾਰੇ ਦੁਖੀ ਹੂ ਉਚਾਰੇ' ਗਾਰੇਂ' , 
ਸ਼ਰਾ ਮਨਵਾਹਿਂ, ਵਾਹਿ ਉਨ ਕੀ ਨ ਧਾਰੇ ਹੈਂ। 
ਬੀ ਰਹੈ ਰੋਰਾ ਗੋਰਾ ਕੂਕਰ ਕਾ ਦੇਸਨ ਮੈ, 
ਬਾਢੇ ਅਤਿ ਭਾਰੇ ਹਿੰਦੁ ਤ੍ਰਕਨ ਤੈ ਨਿਆਰੇ ਹੈਂ॥੨੨੧॥ 


੩੮ 


ਇਹ ਰੀਤੀ ਵੇਖਕੇ ਬ੍ਰਾਹਮਣ ਬਹੁਤ ਦੁਖੀ ਹੋਏ, 
ਬਹੁਤ ਹਿੰਦੂ ਅਤੇ ਮੁਸਲਮਾਨ ਨਿੰਦਿਆਂ ਦੀਆਂ ਗੱਲਾਂ 
ਕਰਦੇ। ਕੂਕੇ ਜਦੋ' ਦਰਸ਼ਨ ਕਰਨ ਵਾਸਤੇ 
ਗੁਰਦੁਆਰਿਆਂ ਵਿਚ ਜਾਂਦੇ, ਸ਼ਬਦ ਪੜ੍ਹਦੇ ਅਤੇ ਮਸਤੀ 
ਵਿਚ ਪੱਗਾਂ ਲਾਹ ਸੁੱਟਦੇ ਤਾਂ ਇਹ ਵੇਖਕੇ ਪੁਜਾਰੀ ਬਹੁਤ 
ਦੁਖੀ ਹੋ ਕੇ ਬੁਰਾ-ਭਲਾ ਬੋਲਦੇ, ਆਪਣੀ ਸ਼ਰ੍ਹਾ 
ਮੰਨਵਾਉਂਦੇ, ਪਰ ਕੂਕੇ ਉਨ੍ਹਾਂ ਦੀ ਰਹੁ-ਰੀਤ ਨਹੀਂ ਮੰਨਦੇ 
। ਇਸੇ ਤਰ੍ਹਾਂ ਕੂਕਿਆਂ ਨਾਲ ਥਾਂ-ਥਾਂ ਤੇ ਰੌਲਾ ਗੌਲਾ 
ਰਹਿੰਦਾ, ਪਰ ਹਿੰਦੂਆਂ ਤੇ ਮੁਸਲਮਾਨਾਂ ਤੋਂ ਨਿਆਰੇ ਸੰਤ 
-ਖਾਲਸੇ ਦੀ ਗਿਣਤੀ ਬਹੁਤ ਜ਼ਿਆਦਾ ਵਧੀ॥੨੨੧॥ 


੩੮੯ 


ਕਬਿੱਤ॥ 

ਰਾਮ ਸਿੰਘ ਜਾਇ ਜਿਤ, ਸਿੱਖ ਹੈ ਹਜਾਰੋ' ਤਿਤ, 
ਭੇਟ ਦੈਹੈ' ਪੀਨ ਧਨ ਦੀਨ ਬੋਲ ਬੈਨ ਹੈ'। 
ਦਮਦਮੇ ਸਾਹਿਬ, ਮੁਕਤਸਰ ਮੇਲਜੋਂ ਪੈ, 
ਗਯੋ ਜਬਿ ਥਯੋ ਦਲ ਤਾਂਹਿ ਸੰਗ ਐਨ ਹੈ। 
ਹੇਰ ਕੇ ਅਰੂਜ' ਤੈ ਨਮੂਜ ਤਬਿ ਤਾਂਹਿ ਬਡ, 
ਹਾਕਮ ਪੁਜਾਰੀ ਭਾਰੀ ਥੀਏ ਬਿਨ ਚੈਨ ਹੈ'। 
ਡਿਪਟੀ ਕਮਿਸ਼ਨਰ ਕੋਟਵਾਲ ਠਾਣੇਦਾਰ, 

ਰੈਹੈ' ਪੇਸ਼ਵਾਈ ਮਾਹਿ ਤਾਂਹਿ ਕੇ ਸਸੈਨ ਹੈਂ॥ ੨੨੨॥ 


8੦ 


ਜਿਥੇ ਵੀ ਸ੍ਰੀ ਰਾਮ ਸਿੰਘ ਜੀ ਜਾਂਦੇ ਹਨ, ਉੱਥੇ ਹੀ 
ਹਜ਼ਾਰਾਂ ਸਿੱਖ ਬਣ ਜਾਂਦੇ, ਬਹੁਤ ਮਾਇਆ ਭੇਟਾ ਦਿੰਦੇ, 
ਅਤੇ ਨਿੰਮ੍ਰਿਤਾ ਦੇ ਬਚਨ ਬੋਲਦੇ। ਦਮਦਮੇ ਸਾਹਿਬ ਤੇ 
ਮੁਕਤਸਰ ਦੇ ਮੇਲਿਆਂ ਤੇ ਜਦੋਂ ਉਹ ਗਏ ਤਾਂ ਉਨ੍ਹਾਂ ਦੇ 
ਨਾਲ ਵੱਡਾ ਜੱਥਾ ਬਣ ਗਿਆ। ਹਾਕਮ ਤੇ ਪੁਜਾਰੀ ਉਨ੍ਹਾਂ 
ਦਾ ਪ੍ਰਤਾਪ ਤੇ ਮਾਨ-ਪ੍ਰਤਿਸ਼ਠਾ ਵੇਖ ਕੇ ਬਹੁਤ ਬੇਚੇਨ 
ਹੋਏ। ਡਿਪਟੀ ਕਮਿਸ਼ਨਰ, ਕੌਤਵਾਲ ਤੇ ਥਾਣੇਦਾਰ ਫੌਜ਼ 
ਸਮੇਤ ਉਨ੍ਹਾਂ ਦੀ ਅਗਵਾਨੀ (ਸਤਿਕਾਰ) ਵਿਚ ਰਹਿੰਦੇ 
ਹਨ॥੨੨੨॥ 


੪੧ 


ਕਬਿੱਤ॥ 

ਅਦਬ ਹਿਫਾਜ਼ਤ ਇਨਤਜ਼ਾਮ ਰਾਖੇ ਵਾਹਿ, 

ਲੌਗ ਨਿਜ ਨਿਜ ਮਨ ਭਾਏ ਬੋਲਬੋ ਕਰੇ'। 
ਰਾਮ ਸਿੰਘ ਚਾਹਿ ਅਰਦਾਸ ਇਤਫਾਕ ਥਾਇ, 

ਬਢ ਹੈ ਪ੍ਰਤਾਪ ਪੰਥ ਰੀਤਿ ਏਸ ਸੋਂ ਭਰੈ'। 

ਪਰਸ਼ਾਦ ਭੇਟ ਲੈ ਕੈ ਗਯੋ ਜਬਿ ਗੁਰਦ੍ਰਾਰੇ, 
ਮਿਲ ਕੇ ਪੁਜਾਰੀਓਂ ਨੇ ਕਹਯੋ ਐਸ ਹੂੰ ਖਰੈ'। 

ਤਾਲ ਪੱਕਾ ਕਰਵਾਇ ਦੇਹੁ ਤਨਖਾਹਿ ਏਹੁ, 
ਦਸਤਾਰ ਉਤਰੇ ਨ ਹਾਲ ਕਿਸੀ ਕੋ ਚਰੈ॥੨੨੩॥ 


੪< 


ਉਹ ਸਰਕਾਰੀ ਅਫਸਰ ਉਨ੍ਹਾਂ ਦੀ ਰਾਖੀ ਤੇ 
ਸਤਿਕਾਰ ਕਾਇਮ ਰੱਖਦੇ ਹਨ, ਪਰ ਲੋਕ ਆਪਣੇ 
ਆਪਣੇ ਮਨ ਨੂੰ ਭਾਉਂਦੀਆਂ ਗੱਲਾਂ ਕਰਦੇ ਹਨ। ਸ੍ਰੀ 
ਰਾਮ ਸਿੰਘ ਜੀ ਅਰਦਾਸ ਕਰਵਾਉਣੀ ਚਾਹੁੰਦੇ ਸਨ ਤਾਂ 
ਕਿ ਇਸ ਰੀਤੀ ਨਾਲ ਪੰਥ ਵਿਚ ਇਤਫ਼ਾਕ (ਪ੍ਰੇਮ) ਹੋਵੇ 
ਅਤੇ ਪੰਥ ਦਾ ਪ੍ਰਤਾਪ ਭਲੀ ਪ੍ਰਕਾਰ ਵਧੇ। ਪਰ ਜਦੋਂ 
ਉਹ ਗੁਰਦੁਆਰੇ ਪ੍ਰਸ਼ਾਦ ਭੇਟਾ ਲੈ ਕੇ ਗਏ ਤਾਂ 
ਪੁਜਾਰੀਆਂ ਨੇ ਇਕੱਠੇ ਹੋ ਕੇ ਖਰ੍ਹਵੇ ਬੋਲਾਂ ਵਿਚ ਇਸ 
ਤਰਹਾਂ ਕਿਹਾ ਕਿ ਇਹ ਤਨਖਾਹ ਦਿਉ- ਕਿ 'ਸਰੋਵਰ 
ਪੱਕਾ ਕਰਵਾ ਦਿਉ, ਅਤੇ ਕਿਸੇ ਨੂੰ ਮਸਤੀ ਨਾ ਚੜੇ ਤੇ 
ਨਾ ਹੀ ਕਿਸੇ ਦੀ ਦਸਤਾਰ ਲੱਥੇ॥੨੨੩॥ 


੪੩ 


ਕਬਿੱਤ॥ 
ਕਹਯੋ ਰਾਮ ਸਿੰਘ ਉਭੈ ਬਾਤ ਨਾਂਹਿ ਥਾਤ ਮੋ ਤੈ, 
ਦੇਂਹ ਤਨਖਾਹਿ ਕਿਛੁ ਜਥਾ ਜੋਗ ਜੇ ਰਰਜੋ । 
ਹੋ ਗੁਰੁਦ੍ਰਾਰੇ ਤੰਬੂ ਸਾਹਿਬ ਕਾ 
ਜੋ ਮਹੰਤ ਮੰਗਲ-ਮ੍ਰਿਗੇਸ, 
ਤਾਂਹਿ ਪ੍ਰਖਬੇ ਕੋ ਯੌ ਫਰਯੋ । 
ਧਾਰ ਹੈ ਨ ਕੂਕਾ ਕੋਊ ਕਬੀ ਨੀਲ ਰੰਗ ਅੰਗ, 
ਨੀਲਾ ਸਿਰੋਪਾਉ ਰਾਮ ਸਿੰਘ ਆਗੇ ਯਾ ਧਰਯੋ। 
ਯਦੀ ਤਾਂਹਿ ਸੋਊ ਨਿਜ ਸੀਸ ਪਰ ਧਾਰ ਲੀਓ, 
ਤੋਂ ਭੀ ਨਾਂ ਪੁਜਾਰੀਓ ਨੇ ਇਤਫਾਕ ਹੈ ਕਰਯੋ॥੨੨੪॥ 


੪੪ 


(ਮੁਕਤਸਰ) ਦਾ ਮਹੰਤ ਸੀ, ਉਸਨੇ ਪਰਖਣ ਦਾ ਇਹ 
ਢੰਗ ਫੜਿਆ ਕਿ ਕੋਈ ਵੀ ਕੂਕਾ ਕਦੀ ਵੀ ਨੀਲਾ ਰੰਗ 
ਨਹੀਂ ਪਹਿਨਦਾ, ਉਸਨੇ ਨੀਲਾ ਸਿਰੋਪਾਉ ਸ੍ਰੀ ਰਾਮ ਸਿੰਘ 
ਜੀ ਅੱਗੇ ਲਿਆ ਰੱਖਿਆ। ਭਾਵੇਂ ਉਨ੍ਹਾਂ ਨੇ ਉਹ ਵੀ ਨਿਜ 
ਸੀਸ ਉਪਰ ਧਾਰਨ ਕਰ ਲਿਆ, ਫਿਰ ਵੀ ਪੁਜਾਰੀਆਂ ਨੇ 
ਏਕਤਾ ਨਾ ਕੀਤੀ॥੨੨੪॥ 


ਕਬਿੱਤ॥ 
ਐਸ ਹੀ ਅਨੰਦਪੁਰ ਗਯੋ ਜਬਿ ਰੌਰ ਰਹਯੋ, 
ਸੰਮਤ ਉਨੀ ਸੌ ਬਾਈ ਤੇਈ ਮਧ ਚੰਗ ਹੈ। 
ਦੀਪਮਾਲ ਚੌਬੀ ਸਾਲ ਹੂੰ ਕੀ ਪਰ ਸੁਧਾਸਰ, 
ਆਯੋਂ ਹਾਕਮੋਂ ਨੇ ਕੀਨੀ ਖਾਤਰ ਸੁਰੰਗ ਹੈ। 
ਉਤਰਯੋ ਬਹਿਰ ਚਾਟੀਪਿੰਡ ਦਰਵਾਜੇ ਹੂੰ ਤੈ, 
ਬੀਸਕ ਹਜਾਰ ਕੂਕਾ ਸਿੰਘ ਥਯੋ ਸੰਗਿ ਹੈ। 
ਪਰਸ਼ਾਦ ਭੇਟ ਲੈ ਅਪਾਰ ਜਥਿ ਦਰਬਾਰ ਆਯੋ 
ਤੋਂ ਪੁਜਾਰੀਓਂ ਨੇ ਕੀਨ ਯੋ ਕੁਢੰਗ ਹੈ॥੨੨੫॥ 


੪੬ 


ਇਸੇ ਤਰ੍ਹਾਂ ਹੀ ਸੰਮਤ ੧੯੨੨-੨੩ ਬਿਕ੍ਰਮੀ 
(੧੮੬੬ ਈ:) ਵਿਚ ਜਦੋਂ ਉਹ ਆਨੰਦਪੁਰ ਗਏ, ਉਥੇ 
ਵੀ ਬਹੁਤ ਰੌਲਾ ਗੌਲਾ ਰਿਹਾ। ੧੯੨੪ ਬਿਕ੍ਰਮੀ (੧੮੬੭ 
ਈ:) ਦੀ ਦੀਵਾਲੀ ਉੱਪਰ ਅੰਮ੍ਰਿਤਸਰ ਆਏ ਤਾਂ 
ਹਾਕਮਾਂ ਨੇ ਬੜੇ ਪ੍ਰੇਮ ਸਹਿਤ ਸੇਵਾ ਕੀਤੀ। ਚਾਟੀ ਵਿੰਡ 
ਦਰਵਾਜੇ ਤੋਂ ਬਾਹਰ ਉਤਾਰਾ ਕੀਤਾ ਗਿਆ ਉਸ ਵਕਤ 
ਵੀਹ ਕੁ ਹਜ਼ਾਰ ਕੂਕਾ ਸਿੰਘ ਨਾਲ ਸੀ। ਬੇਅੰਤ ਭੇਟਾ 
ਅਤੇ ਪੁਰਸ਼ਾਦ ਲੈ ਕੇ ਜਦੋਂ ਦਰਬਾਰ ਸਾਹਿਬ ਆਏ ਤਾਂ 
ਪੁਜਾਰੀਆਂ ਨੇ ਇਸ ਤਰ੍ਹਾਂ ਖੋਟੀ ਚਾਲ ਚੱਲੀ॥੨੨੫॥ 


ਕਬਿੱਤ ॥ 

ਕੇਈ ਤੋਂ ਹਜ਼ਾਰੋਂ ਹੀ ਰੁਪੱਯਾ ਰਿਸ਼ਵਤ ਮਾਂਗੇ, 
ਕੋਊ ਤਨਖਾਹਿ ਚਾਰ ਪਾਂਚ ਲਾਖ ਮੰਗ ਹੈ'। 
ਹੋਇ ਕੈ ਮਸਤ ਕੋਊ ਕੂਕਾ ਨ ਉਤਾਰੇ ਪਾਗ, 
ਸਿੱਖ ਨ ਕਹਾਵੇ ਤੇਰੇ, ਧਾਰੈਂ' ਨੀਲ ਰੰਗ ਹੈ' । 
ਕਹਯੋ ਰਾਮ ਸਿੰਘ ਏਹੁ ਬਾਤ ਸਭਿ ਗੁਰੂ ਵਸ, 

ਸ਼ਕਤਿ ਨ ਮੋ ਮੈਂ ਏਤੀ ਫੇਰੋਂ ਮਨ ਢੰਗ ਹੈ। 
ਤਨਖਾਹਿ ਆਹਿ ਮੇ ਮੈਂ ਚਤਰ ਬਿਧਾ ਜੇ ਕੋਊ, 
ਲੇਹੁ ਦੰਡ ਵਾਹਿ ਕਰਿ ਸਹੀ ਸੋ ਨਿਸੰਗ ਹੈ॥੨੨੬॥ 


੪੮ 


ਕਈ ਤਾਂ ਹਜ਼ਾਰਾ ਹੀ ਰੁਪਏ ਵੱਢੀ ਮੰਗਦੇ ਸਨ ਤੇ 
ਕਈ ਚਾਰ ਪੰਜ ਲੱਖ ਤਨਖਾਹ (ਜੁਰਮਾਨਾ) ਦੀ ਮੰਗ ਕਰ 
ਰਹੇ ਸਨ ਅਤੇ ਕਹਿ ਰਹੇ ਸਨ ਕਿ ਕੋਈ ਵੀ ਕੂਕਾ ਮਸਤ 
ਹੋ ਕੇ ਪੱਗ ਨਾ ਉਤਾਰੇ, ਇਹ ਤੇਰੇ ਸਿੱਖ ਨਾ ਕਹਾਉਣ 
ਅਤੇ ਸਭ ਨੀਲਾ ਰੰਗ ਧਾਰਨ ਕਰਨ। ਸ੍ਰੀ ਰਾਮ ਸਿੰਘ 
ਜੀ ਨੇ ਕਿਹਾ, “ਇਹ ਗੱਲ ਤਾਂ ਗੁਰੂ ਦੇ ਵੱਸ ਹੈ, ਮੇਰੇ 
ਵਿਚ ਇੰਨੀ ਸ਼ਕਤੀ ਨਹੀਂ ਕਿ ਮੈਂ ਕਿਸੇ ਦੇ ਮਨ ਦਾ 
ਸੁਭਾਉ ਬਦਲ ਸੱਕਾਂ। ਜੇ ਮੇਰੇ ਵਿਚ ਚਾਰ ਬੱਜਰ 
ਕੁਰਹਿਤਾਂ ਵਿਚੋਂ ਕੋਈ ਹੈ ਤਾਂ ਉਹ ਸਾਬਤ ਕਰ ਕੇ 
ਨਿਸ਼ੰਗ ਹੋ ਕੇ ਤਨਖਾਹ ਲੈ ਲਵੇ॥੨੨੬॥ 


੪੮ 


ਕਬਿੱਤ॥ 
ਥੀਓ ਤਕਰਾਰ ਇਨ ਬਾਤਨ ਪੈ ਭਾਰਿ ਜਬ, 
ਬਢਤੀ ਨਿਹਾਰਿ ਰਾਰ ਰਾਮ ਸਿੰਘ ਜੂ ਤਬੈ । 
ਗੁਰੂਦਾਰ ਆਗੇ ਥਿਰਿ ਆਪ ਹੀ ਅਰਦਾਸ ਕਰਿ, 
ਦੀਓ ਤਵਾਇ ਪਰਸ਼ਾਦ ਸਭਿ ਕੋ ਸਭੈ । 
ਗਾਵਤੇ ਸ਼ਬਦ ਪ੍ਰਦੱਖਨਾ ਲੈ ਗਏ ਡੇਰੇ, 
ਐਸ ਹੀ ਨ੍ਰਿਮਲਯੋ' ਕੇ ਸਾਥ ਕੀਨ ਇਨਿ ਹੈ ਅਬੈ ॥ 
ਪੰਥ ਦੂਧ ਮਾਂਹਿ ਕਾਂਜੀ ਡਾਰੀ ਹੈ ਪੁਜਾਰੀਓਂ ਨੇ, 
ਮੇਲ ਹੋਨ ਦੇਤ ਨ ਸ਼ਰੂਈ ਮੰਦ ਯੇ ਕਬੇ॥੨੨੭॥ 


੫੦ 


ਜਦ ਇਨ੍ਹਾਂ ਗੱਲਾਂ ਤੇ ਬਹੁਤ ਵਾਦ ਵਿਵਾਦ ਹੋਇਆ, 
ਤਾਂ ਸੀ ਰਾਮ ਸਿੰਘ ਜੀ ਨੇ ਝਗੜਾ ਵਧਦਾ ਵੇਖ ਕੇ 
ਗੁਰਦੁਆਰਾ ਸਾਹਿਬ ਅੱਗੇ ਖੜੇ ਹੋ ਕੇ, ਆਪ ਹੀ 
ਅਰਦਾਸ ਕਰਕੇ ਸਾਰਾ ਪ੍ਰਸ਼ਾਦ ਸਭ ਸੰਗਤਾਂ ਵਿੱਚ 
ਵਰਤਵਾ ਦਿੱਤਾ। ਸ਼ਬਦ ਪੜ੍ਹਦੇ ਹੋਏ ਪ੍ਰਕਰਮਾ ਕਰਕੇ 
ਆਪਣੇ ਡੇਰੇ ਚਲੇ ਗਏ। ਇਸੇ ਤਰ੍ਹਾਂ ਹੀ ਹੁਣ ਇਨ੍ਹਾਂ 
ਪੁਜਾਰੀਆਂ ਨੇ ਨਿਰਮਲਿਆਂ ਦੇ ਨਾਲ ਕੀਤੀ ਹੈ। ਪੰਥ 
ਰੂਪੀ ਦੁੱਧ ਵਿਚ ਪੁਜਾਰੀਆਂ ਨੇ ਫੁੱਟ ਰੂਪ ਕਾਂਜੀ ਪਾ 
ਦਿੱਤੀ, ਇਹ ਭੈੜੇ ਸ਼ਰੂੱਈ ਕਦੇ ਵੀ ਮੇਲ ਨਹੀਂ ਹੋਣ 
ਦਿੰਦੇ॥੨੨੭॥ 


ਕਬਿੱਤ॥ 

ਯੱਦਪਿ ਪੁਜਾਰੀ ਥੇ ਬਿਰੋਧੀ ਇਨੈ ਕਰੇ ਥਏ, 
ਤੌਂ ਭੀ ਉਭੇ ਪੰਥ ਯੇ ਬਢਾਏ ਗੁਰੁ ਨੇ ਘਨੇ । 
ਸੁਨੋ ਅਬਿ ਧਰਮ ਕੇ ਹੇਤ ਸਿਰ ਦੇ ਕੈ ਕੂਕੇ, 

ਧਰਮੀ ਸ਼ਹੀਦਨ ਮੈਂ ਗਏ ਜਿਮ ਹੈ ਗਨੇ। 
ਸੰਮਤ ਉਨੀ ਸੌ ਬੀਸ ਤੀਸ ਕੇ ਵਖਤ ਮਧ, 

ਠੌਰ ਠੌਰ ਧੇਨੁ-ਬਧ ਹੋਨ ਲਾਗੇ ਥੇ ਘਨੇ । 
ਦੇਖਿ ਦੇਖਿ ਹਿੰਦੂ ਸਭਿ ਹੋਹਿਂ ਦੁਖਯਾਰੇ ਭਾਰੇ, 
ਚਾਰਾ ਜੋਰ ਸਰਕਾਰ ਸੰਗ ਕੋਊ ਨਾ ਬਨੇ॥੨੨੮॥ 


੫੨ 


ਸਿਰ ਦੇ ਕੇ ਧਰਮੀ ਸ਼ਹੀਦਾਂ ਵਿਚ ਗਿਣੇ ਗਏ। ਸੰਮਤ 
੧੯੨੦-੩੦ ਦੇ ਦਰਮਿਆਨ ਥਾਂ ਥਾਂ ਤੇ ਗਊਆਂ ਦੇ 
ਬਹੁਤ ਜਿਆਦਾ ਕਤਲ ਹੋਣ ਲੱਗ ਪਏ ਸਨ। ਇਹ ਵੇਖ 
ਵੇਖ ਕੇ ਸਭ ਹਿੰਦੂ ਬਹੁਤ ਜਿਆਦਾ ਦੁਖੀ ਹੋਏ, ਪਰ 
ਉਨ੍ਹਾਂ ਦੀ ਸਰਕਾਰ ਨਾਲ ਕੋਈ ਚਾਰਾਜੋਈ ਨਾ ਬਣੀ ਭਾਵ 
ਕੋਈ ਵੱਸ ਨਾ ਚੱਲਿਆ ੨੨੮॥ 


੫੩ 


ਕਬਿੱਤ॥ 
ਹਿੰਮਤਿ ਕਮਰ ਬਾਂਧਿ ਨਾਮਧਾਰੀ ਸਿੰਘੇਂ ਤਬਿ, 
ਬੁੱਚੜ ਬਿਦਾਰੇ ਹਤਯਾਰੇ ਬਹੁ ਠੌਰ ਪੈ॥ 
ਸੁਧਾਸਰ ਆਦਿ ਠੌਰ ਔਰ ਹਿੰਦੂ ਨਾਮੀ ਗ੍ਰਾਮੀਂ, 
ਅੰਗ੍ਰੇਜੋਂ ਗਹਿ ਕੈ ਦੁਖਯਾਰੇ ਕੀਨੇ ਗੌਰ ਪੈ। 
ਦੇਨ ਲਾਗੇ ਫਾਂਸੀ ਜਬਿ ਆਇ ਖੁਦ ਕੂਕੇ ਤਬਿ, 
ਕਾਤਲ ਸਬੂਤ ਆਪ ਥੀਏ ਸਭਿ ਤੌਰ ਪੈ। 
ਖੁਸ਼ੀ ਹੋਇ ਦਏ ਸੀਸ ਗਏ ਈਸ ਲੋਕ ਮਾਂਹਿ, 
ਕੋਟਲੇ-ਮਲੇਰ ਫੇਰ ਥਯੋ ਸਾਕਾ ਔਰ ਪੈ॥੨੨੯॥ 


੫੪ 


ਉਦੋਂ ਨਾਮਧਾਰੀ ਸਿੰਘਾਂ ਨੇ ਕਮਰਾਂ ਕੱਸ ਕੇ ਹਿੰਮਤ 
ਨਾਲ ਬਹੁਤ ਥਾਵਾਂ ਤੇ ਗਊ ਹੱਤਿਆ ਕਰਨ ਵਾਲੇ ਬੁੱਚੜਾਂ 
ਨੂੰ ਮਾਰ ਦਿੱਤਾ। ਅੰਮ੍ਰਿਤਸਰ ਸ਼ਹਿਰ ਤੇ ਹੋਰ ਪਿੰਡਾਂ ਦੇ 
ਹਿੰਦੂ ਅਤੇ ਮਸ਼ਹੂਰ ਲੋਕ ਅੰਗ੍ਰੇਜ਼ਾਂ ਨੇ ਫੜ ਕੇ ਬਹੁਤ ਤੰਗ 
ਕੀਤੇ। ਜਦੋਂ ਉਨ੍ਹਾਂ ਨੂੰ ਇਕਬਾਲ ਕਰਵਾ ਕੇ ਫਾਂਸੀ ਦੇਣ 
ਲੱਗੇ ਤਾਂ ਕੂਕੇ ਖੁਦ ਚੱਲ ਕੇ ਆਏ ਅਤੇ ਸਭ ਤਰ੍ਹਾਂ ਆਪ 
ਕਾਤਲ ਸਾਬਤ ਹੋਂ ਗਏ। ਖੁਸ਼ ਹੋ ਕੇ ਸਿਰ ਦਿੱਤੇ ਅਤੇ 
ਸਚਖੰਡ ਜਾ ਪਹੁੰਚੇ। ਫਿਰ ਮਲੇਰ ਕੋਟਲੇ ਵਿਚ ਹੋਰ 
ਸਾਕਾ ਹੋਇਆ॥੨੨੯॥ 


੫੫ 


ਕਬਿੱਤ॥ 
ਕੂਕੇ ਸਿੰਘ ਸਾਠਕੇਂ ਨੇ ਠਾਟ ਕੈ ਮਰਨ ਨਿਜ, 
ਮਾਰ ਕੇ ਕਸਾਈਆਂ ਕੋ ਗਾਈਆਂ ਬਚਾਈਆਂ। 
ਕੋਟਲੇ ਕੀ ਤੁਰਕਾਨੀ ਤੈ ਪਠਾਨੀ ਫੌਜ ਸਭਿ, 
ਸਿੰਘਨ ਸੈਂ ਲਰੀ ਇਨੈ ਮਾਰ ਕੇ ਹਟਾਈਆ। 
ਉਡੇ ਸੋਊ ਤੋਪ ਆਗੇ ਅਨੁਰਾਗੇ ਸਬਦੇਂ ਮੈ', 
ਖੁਸ਼ੀ ਹੋਇ ਬਡਭਾਗੇ ਧਰਮ ਹਿਤਾਈਆ॥੨੩੦॥ 


੫੬ 


ਕੇ ਗਊਆਂ ਨੂੰ ਬਚਾਇਆ 
। ਮਲੇਰਕੌਟਲੇ ਦੀ ਸਭ ਤੁਰਕਾਂ ਦੀ ਅਤੇ ਪਠਾਣੀ ਫੌਜ 
ਰਲ ਕੇ ਸਿੰਘਾਂ ਨਾਲ ਲੜੀ ਪਰ ਇਨ੍ਹਾਂ ਨੇ ਮਾਰ ਕੇ ਪਿਛੇ 
ਭਜਾ ਦਿੱਤੀ। ਪਟਿਆਲੇ ਰਿਆਸਤ ਦੀ ਫੌਜ ਨੇ ਵੱਡੀ 
ਗਿਣਤੀ ਵਿਚ ਜਾ ਕੇ ਧੋਖੇ ਨਾਲ ਸਹੁੰਆਂ ਖਾ ਕੇ ਲਿਆ 
ਕੇ ਫੜਾ ਦਿਤੇ। ਉਹ ਵੱਡਿਆਂ ਭਾਗਾਂ ਵਾਲੇ ਗੁਰਬਾਣੀ ਦੇ 
ਪ੍ਰੇਮੀ ਸਿੰਘ ਧਰਮ ਵਾਸਤੇ ਖੁਸ਼ੀ-ਖੁਸ਼ੀ ਤੋਪਾਂ ਅੱਗੇ ਉੱਡ 
ਗਏ॥੨੩੦॥ 


੫2 


ਕਬਿੱਤ॥ 
ਸਰਦਾਰ ਰਾਜੇ ਤੈ ਮੁਸਾਹਿਬ ਸਾਹਿਬ ਬਡੇ, 
ਅਚਰਜ ਥੀਏ ਹੇਰਿ ਕਾਰ ਤਿਨ ਕੇਰ ਪੈ। 
ਦੋਸ਼-ਹੀਨ ਓਸ ਸਮੇਂ ਰਾਮ ਸਿੰਘ ਕੇ, 

ਰੰਗੂਨ ਭੇਜ ਦੀਓ ਅੰਗ੍ਰੇਜ਼ੇਂ ਖੂਬ ਸੋਚ ਫੇਰ ਪੈ॥ 
ਔਰ ਹੁਤੇ ਸੂਬੇ ਜੇਈ ਕਹੂੰ ਕਹੂੰ ਭੇਜੇ ਤੇਈ, 

ਜੋਰ ਤੋਰ ਦੀਓ ਏਸ ਪੰਥ ਕੋ ਬਧੇਰ ਪੈ। । 
ਰਾਮ ਸਿੰਘ ਜੂ ਕੀ ਠੌਰ ਬੁੱਧ ਸਿੰਘ ਭਾਈ ਤਾਂਹਿ, 
ਅਬਿ ਹੈ ਮਹੰਤ ਕੰਤ ਕੂਕਯੋਂ ਕਾ ਹੇਰ ਪੈ॥੨੩੧॥ 


ਪਦ 


ਸਰਦਾਰ, ਮਹਾਰਾਜੇ, ਅਹਿਲਕਾਰ ਅਤੇ ਅੰਗ੍ਰੇਜ਼ 
ਹੁਕਮਰਾਨ ਕੂਕਿਆਂ ਦੇ ਕਾਰਨਾਮੇ' ਵੇਖ ਕੇ ਹੈਰਾਨ ਹੋ 
ਗਏ। ਅੰਗ੍ਰੇਜ਼ਾਂ ਨੇ ਖੂਬ ਸੋਚ ਵਿਚਾਰ ਕਰਕੇ ਬਿਨਾਂ ਦੋਸ਼ 
ਹੀ ਸ੍ਰੀ ਰਾਮ ਸਿੰਘ ਜੀ ਨੂੰ ਰੰਗੂਨ ਭੇਜ ਦਿੱਤਾ। ਹੋਰ 
ਜਿਹੜੇ ਸੂਬੇ ਸਨ, ਉਹ ਵੀ ਵੱਖ ਵੱਖ ਥਾਵਾਂ ਤੇ ਭੇਜ 
ਦਿੱਤੇ ਅਤੇ ਇਸ ਪੰਥ ਦਾ ਵਧਦਾ ਜ਼ੋਰ ਤੋੜ ਦਿੱਤਾ। ਹੁਣ 
ਸ੍ਰੀ ਰਾਮ ਸਿੰਘ ਜੀ ਦੇ ਥਾਂ ਤੇ ਉਹਨਾਂ ਦਾ ਭਾਈ ਬੁੱਧ 
ਸਿੰਘ ਕੂਕਿਆਂ ਦਾ ਮਾਲਕ ਅਤੇ ਆਗੂ ਦੇਖੀਦਾ ਹੈ॥ 
੨੩੧॥ 


੫੮ 


ਕਬਿੱਤ॥ 
ਠਟਤ ਭਵਾਨੀ ਕੀ ਉਪਾਸ਼ਨਾ ਪਠਤ ਬਾਨੀ, 
ਵਾਹਿਗੁਰੂ ਵਾਹਿਗੁਰੂ ਰਟਤ ਅਮੂਕੇ ਹੈ'। 
ਸ਼ੁਕਲ ਬਸਨ ਮਾਲਾ ਸੂਧੀ ਦਸਤਾਰ ਦਾਢੀ, 
ਕਰਿ ਹੈ' ਹਮਨ ਪਾਠ ਗ੍ਰੰਥ-ਗੁਰੁ ਜੂ ਕੇ ਹੈ'। 
ਦਸਮੇ' ਗੁਰੂ ਕੇ ਸਿੰਘ ਸਾਦਿਕ ਸਹੀ ਹੈ ਸਭਿ, 
ਲਾਲਸਾ ਲਲਾਮ ਰਾਜ ਲੈਬੇ ਕੀ ਅਚੂਕੇ ਹੈ'। 
ਹੇਰੇ ਜੈਸੇ ਲੱਖਨ ਹੈ' ਟੇਰੇ ਤੈਸੇ ਗਕਾਨ ਸਿੰਘ, 
ਐਸੇ ਪਰਸਿੱਧ ਹੀ ਅਬਿਧ ਸਿੱਖ ਕੂਕੇ ਹੈ॥੨੩੨॥ 


੬੦ 


ਕੁਕੇ ਸ਼ਕਤੀ ਦੀ ਉਪਾਸ਼ਨਾ ਕਰਦੇ ਹਨ, ਬਾਣੀ 
ਪੜ੍ਹਦੇ ਹਨ ਕਰਦੇ ਤੇ ਇਕ ਰਸ ਚੌਅੱਖਰਾ ਜਾਪ ਕਰਦੇ 
ਹਨ। ਚਿੱਟੇ ਬਸਤ੍ਰ, ਚਿੱਟੀ ਮਾਲਾ, ਸਿਧੀ ਦਸਤਾਰ, 
ਗੁਰਮੁਖੀ ਦਾੜ੍ਹਾ ਰੱਖਦੇ ਹਨ, ਹਵਨ ਯੱਗ ਤੇ ਗੁਰੂ ਜੀ ਦੇ 
ਗ੍ਰੰਥ ਸਾਹਿਬ ਦੇ ਪਾਠ ਕਰਦੇ ਹਨ। ਇਹ ਸਭ ਗੁਰੂ 
ਗੋਬਿੰਦ ਸਿੰਘ ਜੀ ਦੇ ਸੱਚੇ ਸਿਦਕੀ ਸਿਖ ਹਨ, ਰਾਜ 
ਭਾਗ ਲੈਣ ਦੀ ਸੁੰਦਰ ਤੇ ਦ੍ਰਿੜ ਇੱਛਾ ਰੱਖਦੇ ਹਨ 
। ਗਿਆਨ ਸਿੰਘ ਜੀ ਕਹਿੰਦੇ ਹਨ ਕਿ ਜਿਹੋ ਜਿਹੀਆਂ 
ਵਿਸ਼ੇਸ਼ਤਾਵਾਂ ਮੈਂ ਦੇਖੀਆਂ ਹਨ, ਉਵੇਂ ਹੀ ਕਹੀਆਂ ਹਨ, 
ਇਸ ਤਰ੍ਹਾਂ ਦੇ ਅਨਿੰਨ ਅਤੇ ਮਸ਼ਹੂਰ ਸਿੱਖ ਹਨ ਕੂਕੇ ॥ 
੨੩੨॥ 


੬੧ 


ਕਬਿੱਤ ॥ 
ਨਿਰਮਲੇ ਨਿਹੰਗ ਕੂਕੇ ਤੀਨ ਗੁਨ ਮੈਂ ਅਚੂਕੇ, 
ਗਾਏ ਭੇਦ ਤਿਨ ਹੂੰ ਕੇ ਸਿੰਘ ਨਾਮਵਾਰੇ ਹੈ। 
ਔਰ ਜੇ ਬਿਹੰਗਮ ਬਹੀਰੀਏ ਕਹਾਤ, 
ਕਾਰਬਾਰ ਸੈਂ ਅਜਾਤ ਮਾਂਗ ਖਾਤ ਜਗ ਸਾਰੇ ਹੈਂ। 
ਬਿਦਯਾ ਵਿਰਾਗ ਤੇ ਬਿਬੇਕ ਸਤਿਸੰਗ ਹੀਨ, 
ਬਾਨੀ ਗੁਰੁ ਪਠਤ ਧੈ ਸਾਰ ਨਾ ਵਿਚਾਰੇ ਹੈ'। 
ਧਨ ਧਾਮ ਤੀਆ-ਹੀਨ ਭੰਗ ਪੀਨ ਹੀ ਕੇ ਮੀਨ, 
ਚੀਨਿ ਸਿੰਘ ਕੀਨ ਸੋ ਬਹੀਰੀਏ ਉਚਾਰੇ ਹੈ' ॥੨੩੩॥ 


੬੨ 


ਨਿਰਮਲੇ, ਨਿਹੰਗ ਅਤੇ ਨਾਮਧਾਰੀ ਚੰਗੇ ਗੁਣਾਂ 
ਕਰਕੇ ਸਫਲ ਪੰਥ ਹਨ। ਸਿੰਘ ਨਾਮ ਵਾਲੇ ਇਨ੍ਹਾਂ ਤਿੰਨਾਂ 
ਪੱਖਾਂ ਦੇ ਮੈ ਗੁਹਜ ਭੇਤ ਦੱਸੇ ਹਨ। ਹੋਰ ਜੋਂ ਵਹੀਰੀਏ 
ਬਿਹੰਗਮ ਅਖਵਾਉਂਦੇ ਹਨ, ਸੰਸਾਰਿਕ ਕੰਮਾਂ ਕਾਰਾਂ ਤੋਂ 
ਅਨਜਾਣ ਸਾਰੇ ਜਗਤ ਤੋਂ ਮੰਗ ਮੰਗ ਕੇ ਖਾਂਦੇ ਹਨ 
। ਵਿਦਿਆ, ਵੈਰਾਗ, ਬ੍ਰਹਮ ਗਿਆਨ ਅਤੇ ਸਤਿਸੰਗ ਤੋਂ 
ਵਿਹੁਣੇ ਇਹ ਲੋਕ ਗੁਰਬਾਣੀ ਪੜ੍ਹਦੇ ਤਾਂ ਹਨ ਪਰ 
ਸਾਰ-ਤੱਤ ਦੀ ਵੀਚਾਰ ਨਹੀਂ ਕਰਦੇ। ਧਨ, ਘਰ ਅਤੇ 
ਇਸਤ੍ਰੀ ਹੋਤ ੦ ਨਾਹ ਨੰਗ ਪੀਲਾ 


ਮੱਛਲੀ ਵਾਲੀ ਪ੍ਰੀਤ ਰੱਖਦੇ ਹਨ। ਇਹਨਾਂ ਨੂੰ 
3 ੨੧੦੧2 ਉਾਹਦੇ ਹਨ।੨੩ਕੀ 


੬੩ 








੬ਪ 








